

संख्या— 326
17/04/2017

राज्यपाल ने लॉयन्स क्लब पटना फेमिना के द्वारा आयोजित '14वें इंडियन ऑयल फेमिना कार रैली' के सफल प्रतिभागियों को ट्रॉफी प्रदान किया

पटना, 17 अप्रील 2017 ::—महामहिम राज्यपाल श्री राम नाथ कोविन्द ने लॉयन्स क्लब पटना फेमिना द्वारा स्थानीय होटल ए.भी.आर., राजा बाजार के सभाकक्ष में आयोजित '14वीं इंडियन ऑयल फेमिना कार रैली' के सफल प्रतिभागियों के बीच पुरस्कार एवं ट्रॉफी का वितरण किया।

कार रैली के सफल प्रतिभागियों को बधाई देते हुए राज्यपाल ने कहा कि लॉयन्स क्लब पटना फेमिना को सामाजिक कल्याण के क्षेत्र में भी अपना योगदान देना चाहिए। उन्होंने इंडियन ऑयल के कार्यपालक निदेशक श्री शर्मा को भी सामाजिक कल्याण के प्रक्षेत्र में गरीबों और कमजोर वर्ग के लोगों के लिए कार्यक्रम चलाने का सुझाव दिया। राज्यपाल ने अपने संबोधन के दौरान कहा कि महिलाओं को अपने सशक्तीकरण हेतु स्वयं आगे आना होगा। उन्होंने कहा कि संविधान के शिल्पी डॉ. अम्बेदकर ने संविधान में ऐसी व्यवस्था कर दी है कि महिलाएँ किसी भी मायने में पुरुषों से पीछे नहीं रहें।

कार्यक्रम में क्लब की अध्यक्ष लॉयन बबीता सिन्हा, सचिव लॉयन झूमा बनर्जी, लॉयन नीता मिश्रा एवं लॉयन डॉ. नंदा गर्ग आदि ने भी अपने विचार व्यक्त किये। कार्यक्रम में राज्यपाल के प्रधान सचिव डॉ. ई.एल.एस.एन. बाला प्रसाद भी उपस्थित थे।

.....